

ಕರ್ನಾಟಕ ರಾಜ್ಯದ ಬಾಡಿಗೆ ನಿಯಂತ್ರಣಕ್ಕೆ (ತಿದ್ದುಪಡಿ) ಸಂಬಂಧಿಸಿದ

ವಿಧೇಯಕ 1983

ಮಂಡನೆ ಕೋರುವ ಪ್ರಸ್ತಾವ

ಶ್ರೀ ವಿ. ಎಲ್. ಪಾಟೀಲ್. (ಕಂದಾಯ ಮಂತ್ರಿಗಳು).—ಅಧ್ಯಕ್ಷರೇ, ರಾಜ್ಯದ ಬಾಡಿಗೆ ನಿಯಂತ್ರಣಕ್ಕೆ (ತಿದ್ದುಪಡಿ) ವಿಧೇಯಕ 1983 ನ್ನು ಮಂಡಿಸಲು ಸಭೆಯ ಅನುಮತಿಯನ್ನು ಕೋರುತ್ತೇನೆ.
ಉಪಾಧ್ಯಕ್ಷರು.—ಪ್ರಸ್ತಾವ ಹೀಗಿದೆ.—

ಕರ್ನಾಟಕ ರಾಜ್ಯದ ಬಾಡಿಗೆ ನಿಯಂತ್ರಣಕ್ಕೆ (ತಿದ್ದುಪಡಿ) ವಿಧೇಯಕ 1983 ನ್ನು ಮಂಡಿಸಲು ಸಭೆಯು ಅನುಮತಿಯನ್ನು ನೀಡುವುದು.

ಪ್ರಸ್ತಾವವು ಅಂಗೀಕರಿಸಲ್ಪಟ್ಟಿತು

ಶ್ರೀ ವಿ. ಎಲ್. ಪಾಟೀಲ್.—ನಾನು ಕರ್ನಾಟಕ ರಾಜ್ಯದ ಬಾಡಿಗೆ ನಿಯಂತ್ರಣಕ್ಕೆ (ತಿದ್ದುಪಡಿ) ವಿಧೇಯಕ 1983 ನ್ನು ಮಂಡಿಸುತ್ತೇನೆ.

ಉಪಾಧ್ಯಕ್ಷರು.—ವಿಧೇಯಕ ಮಂಡಿಸಲಾಗಿದೆ. *

ಕರ್ನಾಟಕ ಸ್ವಾಂಪ್ಪ (ತಿದ್ದುಪಡಿ) ಗೆ ಸಂಬಂಧಿಸಿದ ವಿಧೇಯಕ 1983

ಮಂಡನೆ ಕೋರುವ ಪ್ರಸ್ತಾವ

ಶ್ರೀ ವಿ. ಎಲ್. ಪಾಟೀಲ್. (ಕಂದಾಯ ಮಂತ್ರಿಗಳು).—ನನಗೆ ಕರ್ನಾಟಕ ಸ್ವಾಂಪ್ಪ (ತಿದ್ದುಪಡಿ) ವಿಧೇಯಕ 1983 ನ್ನು ಮಂಡಿಸಲು ಸಭೆಯ ಅನುಮತಿಯನ್ನು ಕೋರುತ್ತೇನೆ.

ಉಪಾಧ್ಯಕ್ಷರು.—ಪ್ರಸ್ತಾವವು ಹೀಗಿದೆ.—ಕರ್ನಾಟಕ ಸ್ವಾಂಪ್ಪ (ತಿದ್ದುಪಡಿ) ಗೆ ವಿಧೇಯಕ 1983 ನ್ನು ಮಂಡಿಸಲು ಸಭೆಯು ಅನುಮತಿಯನ್ನು ನೀಡುವುದು.

ಪ್ರಸ್ತಾವವು ಅಂಗೀಕರಿಸಲ್ಪಟ್ಟಿತು

ಶ್ರೀ ವಿ. ಎಲ್. ಪಾಟೀಲ್.—ನಾನು ಕರ್ನಾಟಕ ಸ್ವಾಂಪ್ಪ (ತಿದ್ದುಪಡಿ) ವಿಧೇಯಕ 1983 ನ್ನು ಮಂಡಿಸುತ್ತೇನೆ.

ಉಪಾಧ್ಯಕ್ಷರು.—ವಿಧೇಯಕವು ಮಂಡಿಸಲಾಗಿದೆ. *

ಕರ್ನಾಟಕ ಪೌರನಿಗಮಗಳ (ತಿದ್ದುಪಡಿ) ವಿಧೇಯಕ 1983

ಮಂಡನೆ ಕೋರುವ ಪ್ರಸ್ತಾವ

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).—ಅಧ್ಯಕ್ಷರೇ, ಕರ್ನಾಟಕ ಪೌರನಿಗಮಗಳ (ತಿದ್ದುಪಡಿ) ವಿಧೇಯಕ 1983 ನ್ನು ಮಂಡಿಸಲು ಸಭೆಯು ಅನುಮತಿಯನ್ನು ನೀಡುವುದು.

ಉಪಾಧ್ಯಕ್ಷರು.—ಪ್ರಸ್ತಾವವು ಹೀಗಿದೆ.

ಕರ್ನಾಟಕ ಪೌರನಿಗಮಗಳ (ತಿದ್ದುಪಡಿ) ವಿಧೇಯಕ 1983 ನ್ನು ಮಂಡಿಸಲು ಸಭೆಯು ಅನುಮತಿಯನ್ನು ನೀಡುವುದು.

ಪ್ರಸ್ತಾವವು ಅಂಗೀಕರಿಸಲ್ಪಟ್ಟಿತು.

ಶ್ರೀ ಎಂ. ಚಂದ್ರಶೇಖರ್.—ನಾನು ಕರ್ನಾಟಕ ಪೌರನಿಗಮಗಳ (ತಿದ್ದುಪಡಿ) ವಿಧೇಯಕ 1983 ನ್ನು ಮಂಡಿಸುತ್ತೇನೆ.

ಉಪಾಧ್ಯಕ್ಷರು.—ವಿಧೇಯಕವು ಮಂಡಿಸಲಾಗಿದೆ. *

ಕರ್ನಾಟಕ ಪುರಸಭೆಗಳಿಗೆ (ತಿದ್ದುಪಡಿ) ವಿಧೇಯಕ 1983

ಮಂಡನೆ ಕೋರುವ ಪ್ರಸ್ತಾವ

ಶ್ರೀ ಎಂ. ಚಂದ್ರಶೇಖರ್. (ನಗರಾಭಿವೃದ್ಧಿ ಮಂತ್ರಿಗಳು).—ಅಧ್ಯಕ್ಷರೇ, ಕರ್ನಾಟಕ ಪುರಸಭೆಗಳಿಗೆ (ತಿದ್ದುಪಡಿ) ವಿಧೇಯಕ 1983 ನ್ನು ಮಂಡಿಸಲು ಸಭೆಯು ಅನುಮತಿಯನ್ನು ಕೋರುತ್ತೇನೆ.

ಉಪಾಧ್ಯಕ್ಷರು — ಪ್ರಸಾ ಪವು ಹೀಗಿದೆ.
ಕರ್ನಾಟಕ ಪುರಸಭೆಗಳಿಗೆ (ತಿದ್ದುಪಡಿ) ಸಂಬಂಧಿಸಿದ ವಿಧೇಯಕ 1983 ನ್ನು ಮಂಡಿಸಲು ಸಭೆಯು ಅನುಮತಿಯನ್ನು ನೀಡುವುದು.

ಪ್ರಸಾ ಪವು ಅಂಗೀಕರಿಸಲ್ಪಟ್ಟಿತು

ಶ್ರೀ ಎಂ. ಚಂದ್ರಶೇಖರ್ — ನಾನು ಕರ್ನಾಟಕ ಪುರಸಭೆಗಳಿಗೆ (ತಿದ್ದುಪಡಿ) ವಿಧೇಯಕ 1983 ನ್ನು ಮಂಡಿಸುತ್ತೇನೆ.

ಉಪಾಧ್ಯಕ್ಷರು — ವಿಧೇಯಕವು ಮಂಡಿಸಲಾಗಿದೆ.*

ವಿತ್ತೀಯ ಕಾರ್ಯಕಲಾಪಗಳು

1983-84 ಸಾಲಿನ ಆಯವ್ಯಯದ ಮೇಲಿನ ಸಾಲಿನ ಚರ್ಚೆ

(ಶ್ರೀಮಾನ್ ಪಿ. ರಾಮದೇವಾರವರು ಅಧ್ಯಕ್ಷರ ಪೀಠವನ್ನ ಲಂಕರಿಸಿದರು)

* ಶ್ರೀ ಹೆಚ್. ಡಿ. ಚೌಡಯ್ಯ (ಕೆರೆಗೋಡು). — ಸನ್ಮಾನ್ಯ ಅಧ್ಯಕ್ಷರೇ, ಈ ಸದನದ ಮುಂದೆ ಮಂಡಿಸಿರತಕ್ಕ 83-84 ನೇ ಸಾಲಿನ ಆಯವ್ಯಯದ ವಿಷಯದಲ್ಲಿ ನಾನು ಕೆಲವು ಅಭಿಪ್ರಾಯಗಳನ್ನು ವ್ಯಕ್ತಪಡಿಸುವುದಕ್ಕೆ ಇಷ್ಟಪಡುತ್ತೇನೆ.

ಪ್ರಥಮವಾಗಿ ಹೇಳುವುದಾದರೆ ಬರಗಾಲದ ವಿಷಯ. ಕರ್ನಾಟಕ ಕಾಜದ ಮಾನ್ಯ ಅರ್ಥಿಕ ಸಚಿವರೂ ಹಾಗೂ ಮಾನ್ಯ ಮುಖ್ಯ ಮಂತ್ರಿಗಳೂ ಆದ ಶ್ರೀಮಾನ್ ರಾಮಕೃಷ್ಣ ಹೆಗಡೆಯವರು ತಮ್ಮ ಆಯವ್ಯಯ ಭಾಷಣದಲ್ಲಿ ಯುದ್ಧದ ಭರದಲ್ಲಿ ನಾವು ಕಾರ್ಯೋನ್ಮುಖರಾಗಬೇಕೆಂದು - ಪ್ರಸಾಪಮಾಡಿದ್ದಾರೆ. ಇವತ್ತು ಹಳ್ಳಿಗಾಡಿನಲ್ಲಿ ಬಡತನವು ಪರಿಸ್ಥಿತಿ ಇದೆ. ಜನರಿಗೆ ಕುಡಿಯತಕ್ಕ ನೀರಾಗಲಿ, ದನಕರುಗಳಿಗೆ ತಿನತಕ್ಕ ಮೇವಾಗಲಿ ಜನರಿಗೆ ಬೇಕಾದ ಆಹಾರ ಪದಾರ್ಥಗಳಾಗಲಿ ಸಲ್ಲಿಸಾಗಿ ಇವತ್ತು ಸಿಕ್ಕುತ್ತಿಲ್ಲ. ಈ ಮಾತನ್ನು ನಾನು ಹೇಳುತ್ತಿರುವುದರಿಂದ ನಾನು ವಿರೋಧಪಕ್ಷದಲ್ಲಿರುವ ರಾಜಕೀಯವಾಗಿ ಹೇಳುತ್ತಿದ್ದೇನೆಂದು ಯಾವ ಮಾನ್ಯ ಸದಸ್ಯರೂ ಕೂಡ ಭಾವಿಸಬಾರದು. ನಾನು ನನ್ನ ಕ್ಷೇತ್ರದ ವಾಸ್ತವ ಪರಿಸ್ಥಿತಿ ಏನು ಎಂಬುದನ್ನು ಹೇಳುತ್ತಿದ್ದೇನೆ. ಬರಗಾಲ ಪ್ರದೇಶದಲ್ಲಿ ಬೆಂಗಾಡು ಪ್ರದೇಶದಲ್ಲಿ ಭಾವಿಗಳನ್ನು ಕೊಡುವ ಸಲುವಾಗಿ 2 ರಿಂಗ್ ಯಂತ್ರಗಳನ್ನು ಕೊಡುತ್ತೇನೆಂದು ಮಾನ್ಯ ಸಚಿವರು. ತಿಳಿಸಿದರು ಅದರಂತೆಯೇ ಕೊಟ್ಟರು. ಆದರೆ ಈ ರಿಂಗ್‌ಗಳು ಕಳೆದ 10-15 ದಿನವಾದಿಂದ ಕೆಟ್ಟು ನಿಂತಿವೆ. ಇವತ್ತು ಬೆಳಿಗ್ಗೆ ನಾನು ಈ ವಿಚಾರವನ್ನು ಮಾನ್ಯ ಅಭಿವೃದ್ಧಿ ಖಾತೆ ಸಚಿವರ ಜೊತೆಯಲ್ಲಿ ಪ್ರಸಾಪ ಮಾಡಿದೆ. ದನಗಳಿಗೆ ಮೇವನ್ನು ಒದಗಿಸುವ ವಿಚಾರದಲ್ಲಿ ಕೇಳಿದಾಗ ನಮ್ಮ ಮಾನ್ಯ ಜಿಲ್ಲಾಧಿಕಾರಿಗಳು ಏನು ಹೇಳಿದರು ಎಂದರೆ ಜಿಲ್ಲೆಯ ಹೊರಗಡೆಯಿಂದಾಗಲಿ, ಆಥವಾ ಜಿಲ್ಲೆಯ ಒಳಗಾಗಲಿ ದನಗಳಿಗೆ ಬೇಕಾದ ಮೇವನ್ನು ಯಾರಾದರೂ ತರುವುದಾದರೆ ನಾವು ಲಾರಿಗಳನ್ನು ಕೊಡುತ್ತೇನೆಂದು ಹೇಳಿದರು. ಆದರೆ ಈಗ ಏನು ಹೇಳುತ್ತಿದ್ದಾರೆಂದರೆ ನಾವು ಲಾರಿಗಳನ್ನು ಕೊಡುವುದಕ್ಕಾಗುವುದಿಲ್ಲ, ಕೇವಲ ಡೀಸಲ್‌ನ್ನು ಮಾತ್ರ ಕೊಡುತ್ತೇನೆ, ನೀವೇ ಎಲ್ಲಾ ದರೂ ಲಾರಿಗಳನ್ನು ತೆಗೆದುಕೊಂಡು ಬನ್ನಿ ಎಂದು.

ಮಾನ್ಯ ಅಧ್ಯಕ್ಷರೇ, ಜನತಾ ಪಕ್ಷದವರು ತಮ್ಮ ಪ್ರಣಾಳಿಕೆಯಲ್ಲಿ ಏನು ಹೇಳಿದಾರೆಂದರೆ ಯಾರು ವ್ಯವಸಾಯ ಕಾರ್ಮಿಕರಿಂದರೆ ಅವರಿಗೆಲ್ಲಾ ನಾವು ಕೆಲಸವನ್ನು ಒದಗಿಸುತ್ತೇನೆ. ಒಂದು ವೇಳೆ ಕೆಲಸವನ್ನು ಒದಗಿಸದೆ ಹೋದರೆ ದಿನಕ್ಕೆ 2 ರೂ ನಂತೆ ನಗದು ಹಣವನ್ನು ಕೊಡುತ್ತೇನೆ ಎಂದು ಹೇಳಿದಾರೆ. ನಾನೂ ಮತ್ತು ಮಾನ್ಯ ಸದಸ್ಯರಾದ ದೊಡ್ಡ ಬೋರೇಗೌಡರು ಇಬ್ಬರೂ ಒಂದೇ ಜಿಲ್ಲೆಯವರು. ಅವರು ಆಡಳಿತಪಕ್ಷದಲ್ಲಿದ್ದಾರೆ, ನಾನು ವಿರೋಧ ಪಕ್ಷದಲ್ಲಿದ್ದೇನೆ. ಎನ್. ಆರ್. ಇ.ಸಿ ಯಲ್ಲಿ ಕಳೆದ 4 ತಿಂಗಳಿಂದ ಕೂಲಿಗಳು ಏನು ಕೆಲಸವನ್ನು ಮಾಡಿದಾರೆ ಅವರಿಗೆ ಹಣವನ್ನು ಕೊಡುವುದಕ್ಕೆ ಅಲ್ಲಿ ಹಣವೇ ಇಲ್ಲ. ಹೊಸ ಕಾನುಗಾರಿಯನ್ನು ತೆಗೆದುಕೊಳ್ಳುವುದಕ್ಕೂ ಹಣ ಇಲ್ಲ; ಹಿಂದಿನ ಹಣವನ್ನು ಕೊಟ್ಟಿಲ್ಲವೆಂದೂ ಹೇಳುತ್ತಿದ್ದಾರೆ. ರೆಸಿನ್ಯೂ ಹೆಡ್ 285 ರಲ್ಲಿ ಏನು ಹಣವನ್ನು ಕೊಡುತ್ತಿದ್ದೀರಿ ಅದರಲ್ಲಿ ಕೂಡ ತೆಗೆದುಕೊಳ್ಳುವುದಕ್ಕಾಗುತ್ತಿಲ್ಲ. ಇಂಥ ಕ್ರಾಮಪೀಡಿತ ಪ್ರದೇಶದಲ್ಲಿ ಯುದ್ಧದ ಭರದಲ್ಲಿ ಕಾರ್ಯೋನ್ಮುಖರಾಗಿದ್ದೇನೆಂದು ಮಾನ್ಯ ಮುಖ್ಯ ಮಂತ್ರಿಗಳು ಹೇಳುತ್ತಿರುವುದು ಸತ್ಯಕ್ಕೆ ದೂರವಾದ ಮಾತು. ಈಗ ಏಬೋಬ್ಬ ಸಚಿವರಿಗೆ ಒಂದೊಂದು ಜಿಲ್ಲೆಯ ಅಭಿವೃದ್ಧಿ ಕಾರ್ಯಗಳನ್ನು ನೋಡಿಕೊಳ್ಳಲು ಏನು ಅಭಿ